

प्रेषक,

राकेश शर्मा,  
प्रमुख सचिव,  
उत्तराखण्ड शासन।

सेवा में,

1. मैं पवन हंस हैलीकॉप्टर्स लिमिटेड
2. मै0 प्रभातम् एविएशन प्रा0लि0
3. मै0 हिमालयन हैली सर्विस प्रा0लि0
4. मै0 ट्रान्स भारत एविएशन प्रा0लि0
5. मै0 पिनैकल एयर प्रा0लि0
6. मै0 यू0टी0 एयर इण्डिया
7. मै0 आर्यन एविएशन प्रा0लि0
8. मै0 डेक्कन चार्टर्स प्रा0लि0
9. मै0 प्रीमियर प्रा0लि0

नागरिक उड्डयन विभाग

देहरादून: दिनांक 14 मई, 2013

विषय—

विभिन्न हैलीकॉप्टर आपरेटर्स वर्ष 2013 के यात्रा सीजन काल में गुप्तकाशी, फाटा, सिरसी से श्री केदारनाथ (जिला रुद्रप्रयाग) के बीच Non Schedule Operator की हैसियत से पर्यटकों/यात्रियों की सुविधा के लिये हैलीकॉप्टर सेवा प्रारम्भ करने के संबंध में।

महोदय,

विभिन्न हैलीकॉप्टर आपरेटर्स द्वारा वर्ष 2013 की प्रथम यात्रा सीजन के काल (मई-जून) में गुप्तकाशी, फाटा, सिरसी आदि स्थलों से श्री केदारनाथ (जिला रुद्रप्रयाग) के बीच Non Schedule Operator की हैसियत से पर्यटकों/यात्रियों की सुविधा के लिये हैलीकॉप्टर सेवा प्रारम्भ करने के सम्बन्ध में प्राप्त आवेदन पत्रों का इस हेतु गठित समिति द्वारा विस्तृत परीक्षणोपरान्त मुझे यह कहने का निदेश हुआ है कि उपरोक्त सेक्टर में आपकी संस्था द्वारा स्वयम् के जोखिम पर नियमित हैलीकॉप्टर सेवा संचालित किये जाने की अनुमति निम्नलिखित शर्तों एवं प्रतिबन्धों के अधीन प्रदान की जाती है :-

- 1- सभी आपरेटर्स को केदारनाथ घाटी में परिचालन सिर्फ अपनी एन0ए0ओ0पी0 में अंकित हैलीकॉप्टर के माध्यम से ही किया जाना होगा।
- 2- सभी आपरेटर्स अपना लीज/ सबलीज का हैलीपैड केदारघाटी ऑपरेशन्स के लिये किसी अन्य ऑपरेटर्स को नहीं देंगे।
- 3- प्रत्येक ऑपरेटर द्वारा अपने बेस हैलीपैड पर केवल एक ही हैलीकॉप्टर उपलब्ध रखा जायेगा एवं उसी हैलीकॉप्टर से ही केदारनाथ जी के लिये परिचालन किया जायेगा।
- 4- केदारनाथ घाटी के लिये जो भी अन्य चार्टर हैलीकॉप्टर आयेंगे, वे सुरक्षा का पूर्ण ध्यान रखते हुए समन्वय कर परिचालन करेंगे। यह भी सुनिश्चित करेंगे कि यात्रियों को केदारनाथ हैलीपैड पर उतार कर उसी बेस हैलीपैड पर वापस आ जाये, जिस ऑपरेटर के साथ समन्वय किया हो।



- 5- जिन हेलीकॉप्टर ऑपरेटर को श्री केदारनाथ जी के लिये परिचालन की अनुमति होगी, उन्हें राज्य के अन्य धाम के लिये तथा अन्य हेलीपैड से परिचालन हेतु प्रत्येक उड़ान के लिए अनुमति लेनी होगी।
- 6- जिन ऑपरेटर्स को श्री केदारनाथ जी के लिये परिचालन की अनुमति नहीं दी गयी है, उन्हें राज्य के अन्य स्थलों पर हवाई सेवा परिचालन की अनुमति दी जायेगी।
- 7- यात्रियों की सुरक्षा एवं स्थानीय कानून व्यवस्था के दृष्टिगत प्रतिदिन सभी ऑपरेटर्स को समान अवसर प्रदान करते हुये **Rotational Basis** पर समय सारणी निर्धारित करें।
- 8- हेलीकॉप्टर ऑपरेशन्स एवं अनुरक्षण कार्य डीजीसीए, भारत सरकार के दिशा निर्देशों के अनुसार ही हों।
- 9- हेलीकॉप्टर सेवा के लिये पर्याप्त मात्रा में मानव क्षमता उपलब्ध हो। यथा योग्यतानुसार स्थानीय नागरिकों को अवसर दिया जाये।
- 10- फायर फाइटिंग उपकरणों की पूर्ण व्यवस्था हो।
- 11- एवियेशन नियमों के अनुसार प्रत्येक उड़ान का रिकार्ड सुरक्षित रखा जाये।
- 12- प्रत्येक दिन की रिपोर्ट जिलाधिकारी रुद्रप्रयाग व नागरिक उड्डयन निदेशालय को प्रेषित की जाये।
- 13- सुरक्षा उपायों का पर्याप्त ध्यान रखा जाये तथा उसी रूट में यदि किसी और कम्पनी के हेलीकॉप्टर भी परिचालित हो रहे हों तो सुरक्षा के तथा संचार के पूर्व प्रबन्ध कर लिये जायें। ऐसी स्थिति में यदि किसी विवाद की स्थिति बनती है तो प्रभावित सभी पक्ष सम्बन्धित जिलाधिकारी का आदेश प्राप्त करेंगे।
- 14- स्थानीय स्तर पर जो भी अनापत्ति आदि प्राप्त की जानी अनिवार्य हो, उन्हें अपने स्तर से स्वयं प्राप्त करेंगे। नागरिक उड्डयन विभाग की इस संबंध में कोई जिम्मेदारी नहीं होगी।
- 15- हेलीपैड/हवाई पट्टी परिसर में स्वच्छता, पेयजल, विद्युत तथा जीवन उपयोगी दवाओं आदि की व्यवस्था हो।
- 16- संचार के सभी साधनों की जानकारी संबंधित जिलाधिकारी तथा नागरिक उड्डयन निदेशालय को समय से उपलब्ध करा दी जाये।
- 17- प्रतिबन्धित स्थानों के ऊपर से उड़ान न भरी जाये।
- 18- निर्धारित किराये की जानकारी तथा फेरों की जानकारी सार्वजनिक प्रचार के माध्यमों से जन साधारण को दी जाये।
- 19- इस संबन्ध में शासन द्वारा निर्धारित शुल्क जो भी देय होगा उसका भुगतान किया जाना होगा।
- 20- उपरोक्त पर कार्यवाही के साथ ही सम्बन्धित हेलीपैड का स्थल निरीक्षण डी0जी0सी0ए0 के अधिकारियों से भी कराया जाना सुनिश्चित करें।
- 21- उपरोक्त दर्शित शर्तों को कड़ाई से पालन किया जाना अनिवार्य होगा। समय-समय पर विभागीय अधिकारियों द्वारा निरीक्षण के समय कोई भी कमी पायी गयी तो दी गयी अनुमति निरस्त की जायेगी।

अतः कृपया उपरोक्त प्रतिबन्धों का पालन करते हुये एवं राज्य की भौगोलिक परिस्थिति को देखते हुये तथा आम जनता की जान माल की सुरक्षा के मद्देनजर निम्नलिखित प्रतिबन्धों पर कार्यवाही पूर्ण कर परिचालन प्रारम्भ किया जाये :-

- A- कम्पनी द्वारा प्रयोग में लाये जाने वाले प्रत्येक हेलीकॉप्टर डी0जी0सी0ए0 के नियमानुसार उड़ान हेतु समस्त requirements पूरा करते हैं।
- B- कम्पनी द्वारा अपने हेलीकॉप्टर के लिये तैनात पायलट डी0जी0सी0ए0 के नियमानुसार उड़ान हेतु समस्त requirements पूरा करते हैं।



- C- कम्पनी द्वारा अपने हैलीकॉप्टर के अनुरक्षण कार्य हेतु की गई व्यवस्था तथा सम्बन्धित अभियन्ता/तकनीशियन डी0जी0सी0ए0 के नियमानुसार अनुरक्षण कार्य हेतु समस्त requirements पूरा करते हैं।
- D- यह लिखित प्रमाण पत्र कि सम्बन्धित कम्पनी द्वारा विषयगत परिचालन अपने स्वयं के जोखिम पर किया जायेगा।

उक्त शर्तों पर प्रदत्त अनुमति केवल यात्रा सीजनकाल 2013 की अवधि तक प्रभावी रहेगी।

उपरोक्त शर्तों का अनुपालन न करने अथवा अनियमितता बरतने अथवा किसी प्रकार की शिकयत प्राप्त होने पर अनुमति बिना कारण बताये निरस्त कर दी जायेगी।

भवदीय,

(राकेश शर्मा)  
प्रमुख सचिव

संख्या- 162/15/IX/2013 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- आयुक्त गढ़वाल मण्डल, देहरादून/कुमाऊं मण्डल, नैनीताल।
- 2- निदेशक, नागरिक उड्डयन निदेशालय, जौलीग्रान्ट एयरपोर्ट, देहरादून।
- 3- निदेशक, पर्यटन, पर्यटन निदेशालय, पटेलनगर, देहरादून।
- 4- जिलाधिकारी, रुद्रप्रयाग को इस आशय से कि चूंकि सीजनकाल के लिये अन्य अनेक ऑपरेटर्स द्वारा भी आवेदन किये जा रहे हैं। अतः हवाई मार्ग की व्यस्तता को देखते हुये केदारनाथ की व्यस्तता के कारण प्रारम्भ होने से पहले किसी भी प्रकार की अव्यवस्था से निपटने हेतु सम्बन्धित आवेदक द्वारा सम्बन्धित जिलाधिकारी के कार्यालय से उपलब्धता के अनुसार सर्किट के लिये समय सारणी प्रदान करते हुये समय समय पर सम्बन्धित फर्म से अनुपालन आख्या प्राप्त कर शासन को भी अवगत कराने का कष्ट करें।
- 5- पुलिस अधीक्षक, रुद्रप्रयाग को उक्त आशय से प्रेषित।
- 6- गार्ड फाईल।
- 7- एन0आई0सी0 सचिवालय।

आज्ञा से,

(रमेश चन्द्र लोहनी)  
अपर सचिव